

Fer at virka fyri føroyskum áhugamálum

Eirikur Lindenskov

Javnaðarflokkurin heldur fast við tað, sum boðað varð frá í valströndum - flokkurin fer at standa óheftur av danska Javnaðarflokkinum

I tíðindaskrivi i gjar har flokkurin boðaði til tíðindafundar á Hotel Hafnia, varð sagt, at valúrslitið i Danmark hevur gjørt støðuna millum borgarliga veingin og vinstraveingin i

Fólkatinginum soleiðis, at umboð Javnaðarflokksins á Fólkatingi er komið i eina lyklastöðu, og at flokkurin ætlar at nýta hesa støðuna føroyskum áhugamálum at gagni.


- Vit hava staðfest, at stjórnin hjá Poul Nyrup Rasmussen heldur fram. Fólkatingsumboðið hjá Javnaðarflokkinum fer við síni óheftu støðu ikki at fella eina javnaðarstjórn, men

hetta er sjálvandi treytað av, at føroysk áhugamál og viðurskifti verða viðgjørð og avgreidd á ein virðiligan og nøktandi hátt, sigur Jóannes Eidesgaard, fólkatingsmaður.

- Føroysk áhugamál i hesum sambandi eru m. a. bankamálið, skuldin til ríkisskassan og ríkisrættarlaga støðan. I bankamálinum verður vist til føroysku støðuna, sum allir flokkar á

tingi væntandi fara at taka undir við. Viðvíkjandi skuldini eigur nøktandi avtala at verða gjørð millum danir og føroyingar. I spurninginum um ríkisrættarlaga støðuna skal støðan hjá Føroya Løgtingi virðast, sigur nýggi fólkatingsmaðurin, Jóannes Eidesgaard.

Bankamál skuld og ríkisrættarlaga støðan eru mál, Jóannes Eidesgaard fer at arbeiða við á Fólkatingi



Samráðingar í Føroyum

Samráðingar um bankamál og skuld kunnu vera í Føroyum, segði Uffe Elleman-Jensen undan valúrslitinum

Jan Müller

Tað var ein sera positivur og Føroyavinarligur formáður i danska vinstraflokkinum, sum Sosialurín tósaði við i beint árið valheimi lótu aftur mikudagin.

Tá góvu flestu av veljarakanningunum teimum borgarliga sigurin. At tað so skuldi bliva óðrvisi hevði Uffe Elleman-Jensen neyvan roknað við.

Vit spurdu vinstraformannin, hvussu hann sum moguligur forsætisráðharr fer at víðgera bankamálið. Uffe Elleman-Jensen sigur, at hann ikki hevur i hyggju at reka nakra heksajakt móti mótstöðuflokkinum á fólkatingi. - Verði eg i stjórn eftur valið so fari eg at leggja meg eftir at fáa avgreitt bankamálið saman við føroyingum. Fyri meg snýr tað seg um at

finna eina rimuliga skipan viðvíkjandi skuldini, sum Føroyar fingi i sambandi við bankasøluna.

Uffe Elleman-Jensen sigur, at verður hann nýggjur forsætisráðharr so vil hann fegin koma til Føroya sum skjótast til ber.

Uppá fyrispurning um tað hevði verið skilgott, at havi samráðingar um bankamál og skuldina annars i Føroyum sigur vinstraforma-

ðurin: -For mig gerne

Uffe Elleman-Jensen er annars ikki i iva um, at tann avtala sum varð gjord i 1992 um undirgrundina, stendur við. Hann visir annars á, at hann ætlar sær at taka brævið frá lögmanni um at fáa marknamálið uppá hægsta politiska stig i Bretlandi fyri fult. -Eg havi áður sum uttanríkisráðharr vist júst hasum málinum stóran ans, og tí eri eg eisini


sera væl motiveraður fyri at hjálpa føroyingum

Hvat viðvíkur eini samvinnu millum Føroyar og Danmark á oljuøkinum, so vónar vinstraformaðurin, at føroyingar fara at vísa donum tað álit at brúka mest moguligt av danskari ekspertisu á økinum og „at vi i øvrigt kan samarbejde om også den sag i en genskab Rigsfællesskabs-ånd.“

Hvat fer Uffe Elleman-Jensen, sum dámar væl at brúka heitið „Føroyavinur“ um seg sjálfan, at gera fyri at liva upp til hetta heitið, verður hann forsætisráðharr?

-Mínar sterku kenslur fyri „Nordatlanten“ er ektaður, og tað vóni eg eisini at kunna sleppa at vísa í veru-

leikanum. Eg haldi, at tað skal gerast eitt stórt arbeiði fyri at endurbygga sína millum álit og virðing i ríkisfelagsskapinum, nakað, sum vit øll eiga at verja.



Eg takki tykkum øllum hjartaliga, sum vístu mær álit á valdegnum.

Hetta fløvar og gevur áræði, nú lögtingsval stendur fyri framman

*Við javnaðarkvøðu
Jóannes Eidesgaard*